

**അസംഘടിത മേഖലയിലെ തൊഴിലാളികൾക്ക് സാമൂഹ്യ
സുരക്ഷ പെൻഷൻ**

24 (*83)

ശ്രീ. അനൂപ് ജേക്കബ്:ശ്രീ. മോൻസ് ജോസഫ്:ശ്രീ. പി. ജെ. ജോസഫ്:ശ്രീ. മാണി സി. കാപ്പൻ: താഴെക്കാണുന്ന

ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി (ശ്രീ. വി. ശിവൻകുട്ടി) സദയം മറുപടി മറുപടി നൽകുമോ:

(എ) സംസ്ഥാനത്ത് ക്ഷേമനിധികളിൽനിന്ന് പെൻഷൻ ലഭിക്കുന്നവർക്ക് സാമൂഹ്യ സുരക്ഷ പെൻഷൻ കിട്ടുന്നില്ലെന്ന പരാതി ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് പരിഹരിക്കുന്നതിന് എന്തെല്ലാം നടപടികളാണ് സ്വീകരിക്കാനുദ്ദേശിക്കുന്നതെന്ന് വിശദമാക്കാമോ;

&

(ബി) അറുപത് വയസ്സുവരെ പണമടച്ച തൊഴിലാളികൾക്ക് ക്ഷേമനിധികളിൽ നിന്നും തുച്ഛമായ പെൻഷനാണ് ലഭിക്കുന്നതെന്നതിനാൽ അസംഘടിത മേഖലയിലെ തൊഴിലാളികൾക്ക് സാമൂഹ്യസുരക്ഷ പെൻഷൻ ലഭിക്കാതിരിക്കുന്ന പ്രശ്നം അടിയന്തരമായി പരിഹരിക്കുമോ എന്ന് വിശദമാക്കാമോ?

(എ&ബി) ഉണ്ട്. കഴിഞ്ഞ സർക്കാരിന്റെ കാലത്ത് സാമൂഹ്യസുരക്ഷാ പെൻഷനും ക്ഷേമനിധി ബോർഡ് പെൻഷനുകളും ഗണ്യമായി വർദ്ധിപ്പിച്ചിട്ടുണ്ട്. 6-2-2017 മുതൽ ഒരു വ്യക്തിക്ക് സാമൂഹ്യസുരക്ഷാ പെൻഷനോ ക്ഷേമനിധി ബോർഡ് പെൻഷനോ ഏതെങ്കിലും ഒരു പെൻഷൻ മാത്രമേ അർഹത ഉണ്ടായിരിക്കുകയുള്ളൂ. 6-2-2017-ന് മുൻപ് സാമൂഹ്യ സുരക്ഷാ പെൻഷനും ക്ഷേമനിധി ബോർഡ് പെൻഷനും വാങ്ങിവരുന്നവർക്ക് ക്ഷേമനിധി ബോർഡ് പെൻഷൻ സാധാരണ നിരക്കിലും ഒരു സാമൂഹ്യ സുരക്ഷാ പെൻഷൻ 600 രൂപ നിരക്കിലും ലഭിക്കാൻ അർഹതയുണ്ടായിരിക്കുന്നതാണ്. തനത് ഫണ്ടുപയോഗിച്ച് പെൻഷൻ നൽകുന്ന ക്ഷേമനിധി ബോർഡിലെ ഗുണഭോക്താക്കൾക്ക് മറ്റൊരു സാമൂഹ്യ സുരക്ഷാ പെൻഷൻ 600 രൂപ നിരക്കിൽ ലഭിക്കുന്നതാണ്. 6-7-2018-ന് മുമ്പ് സാമൂഹ്യ സുരക്ഷാ പെൻഷൻ അനുവദിക്കപ്പെട്ടവർക്ക് ലഭിച്ചുവന്നിരുന്ന ഉയർന്ന നിരക്കിലുള്ള സാമൂഹ്യ സുരക്ഷാ പെൻഷൻ തുടർന്നും ലഭിക്കുന്നതാണ്. ഇപ്രകാരം അർഹതയുള്ളവർക്കെല്ലാം തന്നെ ക്ഷേമനിധി ബോർഡ് പെൻഷനോടൊപ്പം സാമൂഹ്യ സുരക്ഷാ പെൻഷനും ലഭിക്കുന്നുണ്ട്. സംസ്ഥാനത്തെ 16 ക്ഷേമനിധി ബോർഡുകൾക്ക് പെൻഷൻ നൽകുന്നതിന് പണം ലഭ്യമാക്കുന്നത് സർക്കാരാണ്.

(സി) അസംഘടിത മേഖലയിലെ പ്രസ്തുത തൊഴിലാളികൾക്ക് സാമൂഹ്യ സുരക്ഷാ പെൻഷനിലെ കേന്ദ്ര വിഹിതം ലഭ്യമാക്കാൻ നടപടി സ്വീകരിക്കുമോ?

ഇന്ദിരാഗാന്ധി ദേശീയ വാർദ്ധക്യകാല പെൻഷൻ, ഇന്ദിരാ ഗാന്ധി ദേശീയ വിധവാ പെൻഷൻ, ഇന്ദിരാ ഗാന്ധി ദേശീയ വികലാംഗ പെൻഷൻ എന്നീ മൂന്നിനും സാമൂഹ്യസുരക്ഷാ പെൻഷനുകൾ ലഭിക്കുന്ന ബി.പി.എൽ. വിഭാഗത്തിലുള്ള 688329 ഗുണഭോക്താക്കൾക്ക് മാത്രമാണ് കേന്ദ്ര വിഹിതം ലഭിക്കുന്നത്. കേന്ദ്ര വിഹിതം കാലാനുസൃതമായി വർദ്ധിപ്പിക്കാറില്ല. കേന്ദ്ര വിഹിതംകൂടി ഉൾപ്പെടുത്തി സംസ്ഥാനത്ത് 1600 രൂപ സാമൂഹ്യസുരക്ഷാ പെൻഷനായി വിതരണം ചെയ്യുന്നു. പുതിയതായി പെൻഷൻ അനുവദിക്കുന്നവർക്ക് ഈ വിഹിതം കേന്ദ്രത്തിൽനിന്നും ലഭിക്കാറില്ല. വിവിധ സാമൂഹ്യസുരക്ഷാ പെൻഷനുകൾക്കായുള്ള കേന്ദ്ര സംസ്ഥാന സർക്കാരുകളുടെ വിഹിതം അനുബന്ധമായി ചേർക്കുന്നു*.

ഓട്ടോറിക്ഷ ഡ്രൈവർമാർക്കുള്ള സഹായ പദ്ധതി

25 (*84) പ്രൊഫ. ആബിദ് ഹുസൈൻ തങ്ങൾ:

ശ്രീ. കുറുക്കോളി മൊയ്തീൻ:

ശ്രീ. പി. അബ്ദുൽ ഹമീദ്:

ശ്രീ. യു. എ. ലത്തീഫ്: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി (ശ്രീ. വി. ശിവൻകുട്ടി) സദയം മറുപടി മറുപടി നൽകുമോ:

(എ) സംസ്ഥാനത്ത് പെട്രോൾ വില വർദ്ധനവുമൂലം പ്രയാസം അനുഭവിക്കുന്ന ഓട്ടോറിക്ഷ ഡ്രൈവർമാരെ സഹായിക്കുന്നതിനായി എന്തെങ്കിലും പദ്ധതി തയ്യാറാക്കിയിട്ടുണ്ടോ?

ഇന്ധന വിലയിലുണ്ടാകുന്ന വർദ്ധനവ് സംസ്ഥാനത്തെ ഗതാഗത രംഗത്ത് വലിയ പ്രതിസന്ധി സൃഷ്ടിക്കാൻ ഇടയായിട്ടുണ്ട്. ഇന്ധന വില വർദ്ധനവിന്റെ ഏറ്റവും വലിയ ഇരയായിത്തീർന്നിട്ടുള്ള വിഭാഗത്തിലാണ് ഓട്ടോറിക്ഷ തൊഴിലാളികൾ വരുന്നത്. കോവിഡിനോടനുബന്ധിച്ച് ഏർപ്പെടുത്തിയ അനിവാര്യമായ ലോക്ഡൗൺ ടി തൊഴിലാളികൾക്ക് വലിയ പ്രയാസം വരുത്തിയിട്ടുണ്ട്. കടുത്ത സാമ്പത്തിക പ്രതിസന്ധി നേരിട്ട കേരളത്തിലെ മോട്ടോർ തൊഴിലാളികൾക്ക് സമാശ്വാസമെന്ന നിലയിൽ കേരള മോട്ടോർ തൊഴിലാളി ക്ഷേമനിധി ബോർഡിൽനിന്നും 2020-ൽ ഒട്ടേറെ ധനസഹായങ്ങൾ അനുവദിച്ചു നൽകിയിരുന്നു. ആദ്യ ഘട്ടത്തിൽ ഓട്ടോറിക്ഷാ തൊഴിലാളികൾക്ക് 2000 രൂപ വീതവും രണ്ടാംഘട്ട ധനസഹായമെന്ന നിലയിൽ

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.